

**ከሁሉም በላይ ሃብታችን ኢትዮጵያዊነታችን**  
**የድህነትና ጠላት አዚምና ደባ መምቻችን**  
**አንድነታች!!!**

ከተዘራ አስገ / ከምድረ እንግሊዝ /

**መግቢያ**

በመላ ዓለም የምንኖር ኢትዮጵያዊያንና ትውልደ ኢትዮጵያዊያን ለሃገራችን አንድነት ፤ ክብር ፣ መልካም ገፅታ ፣ ለሰላሟ ፣ ለኢኮኖሚ ዕድገቷና በአጠቃላይ ያማረች የተከበረች ፤ የማትደፈር ፣ በመቻቻልና በመግባባት የሚኖሩባት ምድር እንድትሆን በተለያዩ መልኩ በመደራጀት ስንረባረብ ተስተውሏል።

እኛ ኢትዮጵያውያን ከሌሎች ዓለማት ሕዝቦች የሚለየን ለሃገራችን ቀናይ ፣ ብሔርና የተለያዩ የመግባቢያ ቋንቋ ባለቤት መሆናችን ጌጣችን እንጂ የሉይነት ዋና ምልክታችን አለመሆኑ በታሪክ የታየ ነው። ሊደፍረን የዳዳን ጠላት ሲያኮበኩብ፣ በምድራችን ችግሮች ሲፈጠሩ የቋንቋና / Dialectal / የብሔር ብሔረሰብ ያልሰፋ ተቀራራቢ ፣ ተዛምዷዊ / Slight related diversity/ ልዩነታችን ዓመት በዓል ስናከብር በጋራ ስንተም እንደምንላበሰው የተለያዩ ለዐይን የሚያማልል የሃገር ልብሳችንና ጌጣችን ሲያሻን ተላብሰንና አጥልቀነው የጋራ ሃብታችን አድርገነው የምንጓዘው የጋራ እሴትና የባህል ቅርሳችን እንጂ ጎልቶ የሚታይ የልዩነታችን መገለጫ አለመሆኑ የሚታውቅ ነው።

ይህ መልካም በረከት ለረጅም ጊዜ የዳበረ ባሕላዊ ሃብትና ችሮት፣ የምንኮራበትና ያቺ ታላቅ እንደምግብ የምትርበን ፤ እንደውሃ የምትጠማን ከአድማስ ባሻገር የምትናፍቀን ሃገራችን ኢትዮጵያ ያላበሰችን በረከተ ካባ በመሆኑ ምንግዜም እምኖ ኢትዮጵያ ካደረግችልን፤ ከለገሰችንና ልጆቻ ብላ ከዳር እስከዳር ያለልዩነት አቅፋና አሽሩሩ ብላ ካሳደገችንና ካላበሰችን ክህሎተ ጸጋ አንፃር ሲታይ ለምኖ ኢትዮጵያ ልጆችዋ ነፍሳቸውን የሰዉት ይህ ውለታዋና ፍቅሯ እየኮረኮራቸውና እያነሳሳቸው በመሆኑ የውለታው ክፍያ ምላሽ ከብረከተ ልግስናዋ አንፃር ሲገናዘብ ወገን ብዙ ማድረግ እንደሚጠበቅበት የሚያሳይ ነው።

ዛሬ ያለነው ትውልዶች ከኢትዮጵያ ሃገራችን ለነፍሳችን የሚያስፍልገን የምናገኘውና የምንምገው ያአማረ አየሯ ፤ ለዐይን የሚያጓጓው የተፈጥሮ ውበቷ ፤ ጥዑም ምግቧ ፤ የተፈጥሮ ሃብቷ፤ በነፃነትና በኩራት በምድሯ መንሸራሸሩና

የመምንሽነሹ ፍላጎቱና መላ አሲነቷ እየናፈቀን አብረናት ከመኖሩና ከመመኘቱ ባሻገር ትንሽ ከዝሀ በላይ ልናስብ የግድ ይሏል ።

ሃገርና ወገን የሰጡንን አደራ ከልጅነት እስከ ዕውቀት የሃገር ጉዳይ ነውና በተቻለን መልኩ በውጭ ሃገር የምንገኝ ኢትዮጵያውያንና ትውልደ ኢትዮጵያውያን በግል ፤ በተለያዩ ዘርፈ ብዙ ቡድኖችና ፓርቲዎች ፤ ፎረምችና በግብረሰናይ ድርጅታትን በመደራጀት የተለያዩ አንቅስቃሴዎች በማድረግ ያነገብነው ኢትዮጵያዊ ቅዱስ ዓላማ ግብ ይመታ ዘንድ ሙያዊና ችሎታችን በሚፋቅደው ሁሉ ቃል በገባነው መሰረት ምንም በአካል እናት ምድራችን ብንርቅም መንፈስዋ እየጠራን ፤ ብንለግምባትና አደራዋን ብንበላ የምትታዘበን፤ የሕሊና ወቀሳ ተሸካሚ እንዳንሆን በሚል ደፋ ቀና የምንለው ለማንምና ለምንም ብለን ሳይሆን ግዴታችን ነው በሚል የግል ተነሳሽነት እንደሆነ የሚታወቅ ነው።

ይህ መልካም ስራ ግን በሌላ መልኩና ነገር አለው ግራ በገባቸው በአንዳንድ ግለሰቦችና ስርጎ ገቦች ዘንድ አልዋጥላቸው ካለ" የአቤልና የቃዩል" አይነት ክስተት አድርጎ ማየት አለብን እንጂ ከያዘነው ዓላማ ቅንጣት ያህል ልናፈገፍግ አይገባም፤፤

ነገር ግን አበው አባቶቻችን " ነገር በምሳሌ ጠላ በብርሌ" ይላሉና እያዋዛው ወደጉዳዩ እይል ዘንድ መነሻ ይሆናል በየ ያሱብኩት ጥንጥን ሃሳብ አጭር ስነ-ፅሁፍ ሆኖ "ወቸው ጉድ" ሳያሰኝ ወደ አንኳሩ ጉዳዩ ልግባ ።

ለመላው በሃገር ውስጥና በውጭ ሃገራት ለሚኖረው ወገኖችና በአሁኑ ሰዓት ኢትዮጵያን እንዲያስተዳድር አላፊነት ለተሰጠው በብሩህ አስተሳሰብ ይጓዛል ተብሎ ለሚታሰበው የሃገረ ኢትዮጵያ መሪዎች ፡ አስተዳዳሪዎች ፡ የፖለቲካ ተዋናኞች ፡ ምሁራንና በአጠቃላይ የምየ ኢትዮጵያ ጉዳይ ይመለከተናል ለሚሉ ሁሉ ከሁሉ በፊት ለሃገር ሰላም፤ ጥቅም ፡ መልካም ገፅታና የኢኮኖሚና የልማት ውጥኖች ግብ መምታት ፡ ከግለሰቦች ጀምሮ ሰባአዊ መብቶችን በማስከበር ጉዳይ ፡ድህነትንና ሙስናን በማያዳግም ሁነታ አከርካሪውን ለመስበር በመረባረቡ ጉዳይ አፅንዖት ሰጥቶ በመንቀሳቀሱ ጉዳይ ላይ መረባረብ የግድ ይሏል።

ይህ አጭር ፅሁፍ የትክተቱ የተለየ ጉዳይ ለመዳሰስ ሳይሆን ሕዝብ እንደ ሕዝብ የተውሰነ የመንግስታት መዋቅራትና የሹመት ሽርሽር በሚኖርበት ወይም ይኖራል ብሎ በሚያስብበት ጊዜ ባለፈው ወቅት ያልታዩትን ጭብጥ ጉዳዮች በመዳሰስ መልካሞቹ እንዲቀጥሉ ፤ የታዩ ዕፀዎች ካሉና በሚኖረው ክፍተት ጠላት ሽንጉር ብሎ በመግባት ጥቃት እንዳያደርስና የበለጠ ወገን በሃገሩ ጉዳይ ላይ ደጅንና የሚመለከተው መሆኑን ለማስረገጥ ሲባል የቀረበ ፅሁፍ መሆኑ ግንዛቤ ውስጥ ሊገባ ይገባል።

# ኢትዮጵያ

የኢትዮጵያ ሃገራችን ዳፋና መዳረሻዋ ሰፊና የነገው ትልቅ ደረጃ የመድረስ ሀሳቤን አንግቦንና እያመቻችን ኢትዮጵያዬ አሁን ባለችበት አቀማመጥና የቆዳ ሰፊት በአምላክ ክቡር ቃል በሆነው በመጽፍ ቅዱስ፤ በቅዱስ ቁርካኔ ማንነቷ የተከተበ፡ በታላላቅ ምሁራንና በዓለም ነገስታት ሳይቀር ስሟ የሚወሳ ፡ ታሪኳ የጎላ ፡ የዓለም ምርጥ ከያኒያን ሳይቀር ያዜሙላት የሰው ልጅ መገኛ ፈርጥ / The cradle of human being / የተባለች ፤ ብያቅለጸጸሷትና ቢቀኙላት የሚገባት ታላቅ ሃገር ናት ።

እንዲያው የምየ ኢትዮጵያ ፍቅር ፀንቶብን ብናወድሳት ፡ ለክብሯ መገለጫ ቃል እያነሰን ብናሸሞነሙናት የሚገባት ሲሆን እንኳን ለልጆቿ ለዓለም ጭቁንና ጥቁር ሕዝቦች የነፃነት ፋና ወጊ ታላቅዋ አምላክ የመረጣት ምድር ናት። ክብር ለአምላክ ይገባዋል የዘች ታላቅ ምድር ፍጡር መሆን ። አንገታችን ቀና አድርገን እንድንተም፡ ኮርታ አኩርታንና የነፃነትን ምንነት አጣጥመን እድንምግ ያደረገችን ሃገረ ኢትዮጵያ እምየ መሆንዋን ለልጆችዋ ግልፅና የማያወላዳ አውነታ ነው።

እምየ ኢትዮጵያ ልጆችዋን የማታስከፋ የደግ እናት ተምሳሌት ናት ። እምየ ኢትዮጵያ አስከፋችኝ የሚል እትዮጵያዊ ስለሌለ ክብር ተመስገን። ከደቡብ ፡ ሰሜን ፡ ከምዕራብ ምስራቅ ያሉ ሕዝቦቿን ተከባብሮ ፡ ተፋቅሮ ፡ ተፈቃቅዶ ፡ ተቻችሎ እንዲኖር መስህብ ያላት በሃገር ኮርቶና ተከብሮ መኖርን የሚያጣጥሙባት ውብ ሃገር ናት ።

ምድረ ኢትዮጵያ ግለሰቦች ፡ ሕዝቦች ፡ ብሄር ብሄረሰቦችና መላ ዜጎች በሰላም እንዲኖሩባት ልቦናዊ መሻት ያላት፡ ኢትዮጵያ የመብትና የነፃነትን ምንነት ብቻ ሳይሆን በዕውን በነፃነት ፡ በአኩልነትና ከግለሰብ እስከ ማሕበረሰብ የሕዝቦች መብቶች እንዴት ተከብረው መኖር እንደሚቻል ያሳየችና እያሳየች ያለች የነፃነት ተምሳሌት የሰው ልጅ ለመኖር የሚያስፈልጉት ዋና ዋና ተፈጥሮአዊ ንጥረ ነገሮች እንደ አየር ፡ ውሃ ምግብና መጠጥ ሁሉ የመብትና የነፃነትን ምንነትና አስፈላጊነት ያበሰረች ህብረ ብሄር ሃገር ናት።

ስለዝህ ከሁሉ በፊት የሁሉም ነገራ ነገር ቁንጫ ሁና ክብር ፡ ታላቅነትና ሞገስ ከፈጣሪ አምላክና ከጎኑ ካሉ ሃያልን ሁሉ ቀጥሎ ልናወድሳትና ልንቀኝላትና ሊቸራት የሚገባ ምድር ብትኖር እምየ ኢትዮጵያ ናት።

## ህዝቦቿ

ሕዝብ ሲባል ከግለሰብ ጀምሮ ማህበረሰብ ከዚያም አልፎ የነዚህ ሁለት ክምችቶች /ሰብሰቦች/ ማለትም የግለሰብና የማህበረሰብ ውጤት የሆነው የራሱ ወግ ፣ ባህል ፣ ቋንቋ ፣ የተለያዩ መግለጫዎች ያሉት የተለያዩ ብሄር ብሄረሰቦችን ያቀፈ ሰብሰብና የማህበረሰብ ስብጥር ውጤት ህዝብ ይባላል።

ኢትዮጵያ የአንድ ሕዝብ ውጤት የሆነች ለዘመናት ከትውልድ ትውልድ የተሻገሩ የረዥም ዘመን ተሰባጥሮአዊ አኗኗራዊ ፈሊጥ ያላት ግለሰቦች፤ ማህበረሰቦች ፣ ብሄር ብሄረሰቦች በጋራ ተዋድረው የኖሩባትና የሚኖሩባት ምድር ናት።

## ግለሰቦችና ማህበረሰብ

አንድ ሰው የራሱ ተፈጥሯዊ አካል ይዞና ስያሜ ኑሮት ከሌላው የሚለየው ይራሱ አስተሳሰብ ሊኖረው ወይም የቡድኖችን አመለካከት አጣጥሞና አመዛዝኖ በአንድ ሃገር /በኢትዮጵያ / የሚኖር አንድ ሰው ግለሰብ የሚባል ሲሆን የግለሰቦች/ የሰዎች/ ሰብሰብ ማህበረሰብ ይባላል።

ማህበረሰብ የተለያዩ ግለሰቦች የራሳቸው አኗኗር ፤አመለካከት፤ግላዊ ፣ መለኮታዊ፣ ሃይማኖት ባህላዊ ዕሴት ወ.ዘ.ተ. እያራመዱ ተቻችለው ፣ ተግባብተው ፣ ለትዳር በቅተው ፣ ተዋልደው የግል ፣ የቡድን ፤የጋራና ሁሉ አቀፍ ስምምነት ላይ በመድረስ ወይም የሚሻሻለውን እያሻሻሉና እየተወራረሱ የሚኖርበት አብሮ የሚያስገዝ አብሮ የመኖር መቸት ወይም የመኖር ትብህል ውጤት ማህበረሰብ ይባላል ።

## ብሔር ብሔረሰብ

ብሄር ብሔረሰብ በአንድ አካባቢ/ክልል/ ወይም አካባቢዎች /ክልሎች/ በአንድ ሃገር ከሌሎች ሕዝቦች ጋር በመሰባጠር የራሱ ቋንቋ ፣ ባሕል፤ ወግ ፣ ስርዓት ይዞና እያራመደ የሚኖር የመላ ሕዝብ አካል፣ ማህበረሰብ ፣ቡድንና ግለሰቦችንም አቅፎ የያዘ የራሱ ለየት ያለ የኑሮ ትብህል ያለው የአንድ ሃገር ዋነኛ የሕዝብ አካል ነው።

ወደ ኢትዮጵያ ሃገራችን ስንመጣ ብሄር ብሄረሰቦች ባለፉት ዘመናት በአጭቃችም ሆነ በደርግ ስርዓት የነበራቸውን ያአኗኗር ወይም ኢትዮጵያዊነቱን እንደት ተቀብለው ይኖሩ ነበር የሚለውን በጥቂቱ ምሳሌ መዞ በማውጣት መዳሰሱ የግድ የሚለን ይሆናል ። ከአማራ ብሔር ስንነሳ አማራ ብሔር የተለያዩ ነገዶች ማለትም የታላቁ ነገድ የአገው ፤ የፈላሻ ፣ ከዚያም በጦር እያሸነፈና እየተሸገፈ

የተሰባጠረው የትግራይውና ትግራው ዮኦርሞው ከዝያም አልፎ ክርስትና በመነሳቱ አኗኗሩ እያከማረ ፣ እየተስተካከለ ፤ አንድ ሕዝብ እየሆነ ፣ የተለያዩ ቋንቋዎችን እየተናገረ፤ እየተጋባና እየተዋለደ ያለውን በአብዛኛው በሰሜኑ ክፍል ከዚያም አልፎ አሁን ወዳኦሎት የተለያዩ ክልሎች ማለትም በደቡብ ፣ ቦኦርምያ ፤ በሐረር ፣ በጋምቤላ ፤ በቤሻንጉል ከዚያም አልፎ እስከ ሱማሊያ ክልል ለኑሮና በጋብቻ ተሰባጥሮ የሚኖረውን አትዮጵያዊ አካል ያካትታል።

ታላላቅ የታሪክ ፀሀፊያን እንደከተሉት በአሁኑ ሰዓት ኑሯቸውን ከትመው እየኖሩ ያሉትን የየአካባቢውን ሕዝቦች፤ ብሔር ብሔረሰቦች ና ግለሰብ ኢትዮጵያዊያንን የኑሮ ተሞክሮና እየኖሩበት ያለውን የጋራ የመኖር ትብብል ዳሶ መመልከት ስለሚቻል ይህን ግምገማና እውነታ ለባለቤቱ ለኢትዮጵያ ሕዝብና ለታሪክ ሰዎች ትቶ ወደዋናው ቁም ነገር መመለሱ የግድ ይላል።

ከላይ የተጠቀሰው ክስተት አሁን ባሉ በተለያዩ ክልሎች የሚታይ እውነታ ስለሆነ ወንድማማቹ የኢትዮጵያ ብሄር ብሄረሰብ ወደት ፣ተቀብሎት፤ ተሰባጥሮ ና እያጣጣመው ያለውን በጋራ ተስማምቶ የመኖር ትብብል ለየክልሉ ኢትዮጵያዊ መተወ የግድ የሚል ሲሆን የአኗኗሩ ዘየ ግን ይበል ፤ እስየውና ይቀጥል የሚያስብል የኢትዮጵያዊነት አብሮ የመኖር ድባብ እንደሆነ ያስመርበታል።

በቀድሞ ዘመናት ሆነ ፤ በአጻውቹና በደርግ ዘመን የተሻለ ኑሮ ለመኖር፤ ለም የእርሻ መሬት ወዳለበት ፤ ሕዝብ ወደአልሰፈረበት ፣ ሃይማኖትን ለማስፋፋት ፤ በጦርነት አካባቢውን በማሸነፍና በመሸነፍ በመያዝ የነበረውን ባሕል እንደያዘና የራሱን የሚሰጥር ቋንቋ እየፈጠረ እያሻሻለ አሁን ያሉት የቋንቋ / Dialects / ለምሳሌ ቢሉ የአማራኛና የትግራኛ መመሳሰል ፣ የደቡብ ቋንቋዎች ከሰሜኑ ቋንቋዎችና የባሕል ተምሳሎቶች ጭብጥና መወራረስ የኢትዮጵያ ሕዝብ የአንድ ሳንቲም ሁለት ገፅታዎች እንደሆነና ከአንድ የኢትዮጵያዊ ዘር የተመዘዘ መሆኑን ፀሃፊው ሊያስረግጥ ይወዳል ።

ነገር ግን በተፈጠሩት የመሬት ተሻግሮ መያዝና በጦርነቱ የመሸነፍ ሰብብ አንዱ ብሔር ሌላውን አሸንፎ በበላይ ለማስተዳደር የተደረገው ጥረት በማንኛውም ዓለም እንደተከሰተው ይህ ክስተት በኢትዮጵያ አልተፈጠረም ለማለት አይቻልም ። ለምሳሌ የኦሮሞው በጎንደርና በሌሎች ሰፊ መሬቶች ያደረገው መስፋፋት ሃይሉን ባያዳክመው ኑሮ የየጁ ኦሮሞ በሰሜኑ ክፍል ያለው ሃይልና የሕዝብ አስፋፈር አሁን በስልትና አብሮ በመኖር መላ በብዙው የኢትዮጵያ ክፍል ውስጥ ተባዘቶ እንደሚገኘው የአማራ ሕዝብ ኦሮሞውም ተመሳሳይ ያከናወነውና በየቦታውና በየክልሎች ሰፍሮ የመገኘት ሁኔታ ይፈጠር እንደነበር ታሪክ ያሳየናል።

ይህም ሁኔታ በየቦታው በንግድ ፣ ከቦታ ቦታ መዘዋወርና በጦርነት ተሸናገፎ በየክልሉ የቀረው ብሄር ብሔረሰብ ሕዝብ አትዮጵያዊ ወንድምነቱን ፣

አህጉራዊነቱንና ከአንድ ዘር ግንድ የተሰበሰበ የወጣ ሕዝብ መሆኑን የሚያመለክት አሰየው የሚያሰኝ የኢትዮጵያዊነት ድባብ ነው።

ሌላው በጦርነት መሸናገፍ፣ በጉልበትና በጦር መሳርያ ብዛት የሙብት መነጣጠቅና አንዱ ብሄር ሌላውን መሰሎ እንዲኖር የማስገደዱ ሁኔታ ቢታይም ይህ ክስተት በሌሎችም የዓለም ክፍሎች ተከስቷል ። ይህም የሆነው የኢኮኖሚ የበላይነት ለመያዝና ተሻግሮ የሄደው ሕዝብ በአግሩ ፀንቶ የመኖር ፍላጎትና በየሌዱበትና ባቀኑት ወንድማዊ መሬት መፈናቀል እንዳይኖር በማሰብ እንጂ ያን ያህል የመጨቋቋንና ሆን ብሎ ሙብት የመጋፋት አካሄድ ነበር ለማለት የማይቻል ሲሆን ምድሩና መሬቱ የኢትዮጵያውያን የጋራቸው መሆኑ ተረስቶ እንዳልሆነ ሊሰመርበት ይገባል።

ስለዝህ በቀደምት ጊዜ የነበረው ስብሀናን ፤ሙብትን አስከብሮና አክብሮና ቅድምያ ሰጥቶ ከብሔር ብሔር ሰብ አባላትና አትዮጵያውያን ሕዝቦች ጋር አብሮ የመኖር፤ በጋብቻ የመተሳሰሩን ፤ አንተ ትብስ አንቺ ትብሽ ተባብሎ ፤ ተግባብቶ ፤ ተቻችሎና ተፋቅሮ በቋንቋ ሳይለያዩ፤ ከየት መጣሽ ከየት መጣህ ፤ የማን ብሔር ነህ የማን ዘር ሳይባባሉና ልዩነቱን ሳይለጥሙ በኢትዮጵያዊነት የመኖሩ ትብህል በአሁኑ ጊዜ ካለው ስርዓት ማለትም አንድነት በልዩነት አብሮ በመቻቻል መኖር /Unity in Diversity / ከሚለው የጊዜው በጋር የመኖር ስልት እየተዛመደ ቢሄድ መልካም ኢትዮጵያ ትፈጠራለች ተብሎ በብዙ ኢትዮጵያውያን የሚነሳና በመሆኑና እየሆነም ስለሆነ ይህ ዕምርታ ሊገፋበትና ያለው መንግስታዊ ስርዓትም ይህን አካሄድ ለዛሬዋና ለነገሩ አትዮጵያ አብሮ የመኖር ትብህል ወሳኝ አካሄድ መሆኑ ግንዛቤ ውስጥ ሊያስገባ ይገባል።

### መልዕክተ ማጠቃለያ

ኢትዮጵያዊነትን ከሁሉ በፊት ማስቀደም በመላ ኢትዮጵያውያን ልብ የተከተበ ፣ በማንም በምንም የማይለወጥና በደማችን ስር የሚዘዋወር የኢትዮጵያውያን የልብ አውታር ማንቀሳቀሻ ሞተርና ጥንስስ መሆኑ ግልፅና የማያወላዳ እውነታ ነው ። መከባበር ፣መቻቻል ፤በፍቅር መኖርና ኢትዮጵያዊነታችን ሲንካ ፣ ሊደፈር ሲሞከር፤ አምየ ኢትዮጵያ በክፉ ስትነሳና ጠላት ስያኮበኩብ ከዳር ጋምቤል ፣ቤንሻጉል፤ ከትግራይ ፣ አማራ ፣ኦሮሞ ፣አፋር ፣ ሶማሌ፣ ሐረር ሌላው ብሔር ብሔረሰብ በሙሉ ማንም ቀስቃሽ ሳይኖረው በጥቅሻ ብቻ እንደንብ ለደንበሩ ፣ለአንድነቱ ፤ለክብሩና ለማንነቱ ሆ ብሎ ልዩነቱን ወደ ዳር አርጎ የሚነሳ ሕዝብ መሆኑን ሊጤን ይገባል ።

ይህ ትዕባላችንና ለዘምናት ያፈራነው የኢትዮጵያዊ ማንንነት መግለጫችን አልዋጥላቸው ያሉ ያአምና ወንድም ተብየዎች እንደሻብያና አልሻባብ ያሉ ዓይናቸው በቅናት የተንፈረፈረና የነዚህን ጉርሻ የለመዱ የእናት ጡት ነካሾች ይህን ቱፊታችንን ሊያተረማምሱ አንድ ቋንቋ እየተናገሩ ፣ አንድ አይነት ምግብ

አየበሉ ፡ በመልካችንና በማንንነታችን ተምሳሌለው፤ የውሸት ጃኖ በመላበስ እያደቡና በአየ መስሪያ ቤቱ ብቅ ጥልቅ እያሉ ሊያደንቅፉና ጊዜ በመጠበቅ እያደቡ ቢሆንም "ምሬ ላልምርህ የቲያድሮስ ፡ የዮሃንስ ፡ የሚኒሊክ ፤የአሉላ ፡የጦና፤ የአሊ ሚራ ፡ ያካባ ጅፋር ፤ ያባገዳ ፤ያየሎምና የሌሎች ጀግኖች ግርፍ ውጤቶች ነንና " ዋ ! ዋ ! ዋ ! ልንላቸው ይገባል ።

ትላንት በኢትዮጵያ ዋና ዋና ከተሞች በወንድማዊ ኢትዮጵያዊነት ሲኖሩ የነበሩ የሻብያ አቀንቃኞችና ቡችሎች እንደሆነም ኢትዮጵያዊነት በቃን ብለው በሪፈረንደም አረጋግጠውና ድምፅ ከሰጡ በኋላ የኢትዮጵያ መንግስት ትዕግስቱ በዝቶ በየመስሪያ ቤቶች፡ በየሚኒስተር ቢሮዎች የሃላፊነት ስራ ይዘውና በየኢምባሲዎች ተሸጉጠው በማናለብንነት የኢትዮጵያውያንን አፍ ሊሸብቡና የየብና ቤቶቹ ጀግና ሁነው "ከኛ በላይ ላላር" በማለት ኢትዮጵያዊያንን "ወቸው ጉድ እስኪ የኢትዮጵያ አምላክ ያውቃል" በማለት በትዕግስት አልፈናቸው እንደነበር የቅርብ ጊዜ ትዝታ ነው።

ከዝያም አልፎ በአጎራባች ደንበራችን ትግራይ ፤ ጎንደር ፤ ወሎና መስል ደንበር የኢትዮጵያን እህሎች ዋና አከፋፋይ በመሆን የዋሁን ገበሬ በተሳሳተ ገንዘብ /Forged money/ እህል እየጉዙና ከዝያም አልፎ የድፍረታቸው ድፍረት ኢትዮጵያዊውን ቡና በኤርትራ የተሰራ ብለው ሲያከፋፍሉና የኢትዮጵያ የኢኮኖሚ እንቅስቃሴ ያለ ኤርትራ ፍቃድ ወይ ፍክች ብለው የኢትዮጵያዊያንን ቆሽት አሳረው እንደነበር የአደባባይ ሚስጥር ነው።

በየኢምባሲው ተሸጉጠው የኢትዮጵያን ጥቅም አሳልፈው ከመስጠት ባሻገር ቱሪስቶችና ጎብኝዎች ለቪዛ በየኢምባሲው ሲመጡ በኤርትራ ኢምባሲዎች በኩል እንደያልፉና ታላላቆች ቅርሶቻችን እንደ አክሱም፤ ላሊበላና ፋሲለደስ የኤርትራ አካል እንደሆኑ በራሪ ፅሁፎችን ፤ ፍላጎቶችንና የጉዞ መረጃዎችን በማዘጋጀት የኤርትራን የገቢ ምንጭ እንደታገኝ የማድረግ ሴራ ያጣጣፉ እንደነበር በኢንግሊዝ ሃገር ያሉ ጎብኝ ወዳጆቻችን ያካፈሉን ያምና ሚስጥር እደሆነ መረጃውን ጀባ ልንል የግድ ይላል ።

ከዝያም እነዚህን የንግድ አሻጥሮች አቁሙ ሲባል በሃገራችን የኤርትራ ደንበሮች ባድሜ የኛ ናት በሚል የቁራ ጨህት በማስተጋባት ከሃገራባች የረጅም ጊዜ ጠላቶቻችን ሃገሮች ጋር ተባብረው ጦርነት ቢጭሩም በጀግናዎቹ የኢትዮጵያ ብሔር ብሄርሰቦች ልጆች የጋር ምክታና አይቀጡ ቅጣት ተመትተው "ዳግሚያ አደዋ "በምድራችን በአዲሱ ትውልድ ተከትሶ ድባቅ ተመተዋል፤፤

ዛሬ ዛሬ ደግሞ በውጣ ውረድ ኢትዮጵያዊው የሚያገኘውን ቢጫ ካርድ / Yellow ID card / ዳጎስ ያለ ገንዘብ በመክፈል የኢትዮጵያ ተወላጅነት መታወቅያ ካርድ ይዘው የሚንቀሳቀሱና አንጀታችንን እያቆሰሉንና ሚስጥርም እያቃረሙ ለሻብያ በማስተላለፍ፤ ወደ ሃገር ቤት እየተሻገሩና በየቆሰላው ፅ/ቤት ተወሸቀው እንዳሉና የባድሜ ሽንፈት ቁጭታቸውን እንደለመዱት በቢሮ አሻጥርና

ሙስናን በማስፋፋት ታላቅ ሃገር የማጥፋት ስራ ለመስራትና በየወጭ ሃገር የዲያስፖራ የኮሚኒቲ ተወካዮች ሆነውና ለመሆን ከእናት ጡት ነካሽ ኢትዮጵያውያን ጋር በተለያዩ ጥቅማ ጥቅም በደርግ ጊዜ ያከናወኑት የነበረውን አሻጥር ለመፈፀም ሽርጉድ በማለት እንደተላንቱ ሃገረ ኢትዮጵያን ሊያምሱ ደፋ ቀና ከማለት አንዳልባዙ የአደባባይ ሚስጥር ነው።

እንዳለፉት አገራችን የኤርትራውያን አፈጋጫችንና ባንዳዎችን በጋብቻ እያስተሳሰሩና እያማለሉ እንዲሁም እንደደርገቹ የጭንጥ ማሃል አገዳ እየኮምኮሙና ገንዘብን እያፈሰሱ እንዲሁም በጦርነት አረንቋ እየተማገዱ በግድ ከራቅዋት እናታቸው ለማቆራኘት ማሰቡ በረጅሙ የኢትዮጵያና የኢትዮጵያውያን ተሞክሮ የታየ በመሆኑ አካሄድ ሊፈተሽ የሚጋባ ይሆናል ። ኤርትራውያን ወደው የገብቡትን ከኢትዮጵያ ጋር ተልይቶ የመኖር ፍላጎት የራሳቸው ብቻ ምርጫ መሆኑ ግልፅ ሊሆን ይገባል ።

ከዚህ ባሻገር ከኤርትራ መሪዎቻውና ከአስተዳሩ ማንቆና ረገጣ ለማውጣት የሚደረግ ውጣ ውረድና ጣልቃ ገብነት ካለ ይህ የኤርትራውያን ምርጫና አለአማቀፋዊ መተጋገዝ ቢኖርም አሁን አገራችን እያራመደችው ያለውን የኢኮኖሚ ሂደትና ክንውን የሚያንጋና ከጎረቤት ሃገሮች አብሮ በሳላም የመኖር ሂደት ህግጋት ባተገናዘበ መልኩ መሆን አለበት።

"ያለበት ይበንበት" እንዲሉ ትንሽ የደም ጡብታ ዝምድና ያላቸውን ወገኖችና ባለስልጣኖች ለማስደሰት ተብሎ የሚደረግ የሽፍጥ ስራ ካለ የኢትዮጵያውያን ሃብት የሚያወድምና ብሎም መልካም አመለካከት ባለመሆኑ በቃ ሊባልና መስመር የለቀቀው አካሄድ መላ ሊባልለት ይገባል።

ከዚህ ሌላ በአጎራባች የአማራና የትግራይ ክልል ሁመራ ፤መተማና በተለያዩ አዋሳኝ ከተሞቻችን ደምበር እየዘለሉ በመግባት ሕዝብን የማወክና የጠለፋም የውብድና ስራ በምስራት ወገንን በኤርትራ ከርሼሌዎች ቁም ስቅል እያሳዩና በባድሜ ጦርነት የጀብድ ስራ ሲሰሩ የተማረኩ ወገኖቻችን ሁኔታ እየከነከነን ባለበት ወቅት እንዲህ ያለው የማን አለብኝነት ድርጊታቸው በአርምሞ መታየቱ የሚያሳዝን ነው። በኤርትራ ከርሽሌ የሚማቅቁ የኛ ወገኖች ሳይፈቱ የነሱ ምርኮኞች ያለልዋጭ እንዲፈቱ ማድረግ ትንሽ ስለሚከነክን መላ የኢትዮጵያ ህዝብና መንግስት በጉዳዩ ላይ አፅኦት ሰጥቶ እንዲንቀሳቀስ ወገንን እያሳሰበ መሆኑ የሚታወቅ ነው ።

በሰደተኝነት ኢትዮጵያ ሃገራችን ውስጥ ያሉ ኤርትራውያን በዓለም አቀፋ የሰደተኝነት ሕግጋት እንዲሰተናገዱ የማድረግ ሁኔታ ሊታሰብበት የሚገባና የተለያዩ የትምህርት ሆነ ወደ ቤተሰቦቻቸው ወደ ወጭ ሃገር ሲቀላቀሉ ከመርጃ ማካፈል ሁኔታዎች በራቀ መልኩ አካሄዶች ተስተካክለው ቢሰሩ መልካም ሲሆን የኛ ነገር " ለኢትዮጵያ የደግነት ስራ ከፋይታ ታላቁ አምላክ ቢሆንም " ይህ ሁሉ ውለታ እየተደረገላቸው እንኳን አገራችንን በመጥፎና በክፉ ከማንሳትና



የአደራ ወጭት ሰባሪ ረጅም ምላሳቸው ሲገለገል ላየ በአሜሪካ ፤ካናዳና አውሮፓ ለምንኖር ኢትዮጵያዊያን እያስደመመንና እያስገረመን ይገኛል።

ኢትዮጵያ ሃገራችን ላከበሩ ፤ ሰላሚን ለተምኙ ፤ በማንነቷና በዕልውናዋ ካልመጡ አምጣ በወልደቻቸውና ባስደገቻቸው ልጆቿ ካልመጡባት እጇ ሰፊ ፣ ሁሉ በጄ ሁሉ በደጄ ግቡና ተቋደሱ የምትል የቅኖች ፣ የደጎችና የአርቆ አስተዋዮች ሃገር ናት ። ካስቆጥዋት፤ ሊደፍሯት ለሞክሩና የበሉበትን ወጭቷን ሊሰብሩ ለዳዱ ግን የእግር እሳት መሆኗ ሳይታልም የተፈታ እውነታና በትሞክሮም የታየ ነው።

ትእግስት ፣ አይቶ እንዳላዩ ማለፍ የአዋቂነትና ከአበው አባቶቻችን የአፈራነው ቅሪት ሃብት መሆኑን በዳግሚያዋ አድዋ በባዲሜ ወረራና የጦር ሜዳ ውሎ የታዩ በመሆኑ "ንገረው ንገረው ኋላ ግን መከራ ይምክረው " እንዲሉ ያለፉትን ታሪኮች መለስ ብሎ አንብቦና አጥንቶ ከውዲሁ ከድፍረትና ከአጉራ ዘለልነት መታቀብ የግድ ይሷል።

የኢትዮጵያ ብሔርብሄረሰቦች እንደጥንታቸውና እንዳምናው ተዋልደው፤ ተጋብተው ፣ አንዱ ህዝብ ከሌላው ምድር በወንድምነት እሽት ቆርጦ የሚቃመስበትና አብሮ የመኖሩን ትብዕል አዳብሮ በጋራ አርሶ፤ ጎልጉሎ፤ ሰርቶና መከሩን ሰብስቦ በወል ሃገሩ ኢትዮጵያ ይኖራል እየኖረም በመሆኑ የኢትዮጵያ አምላክ ክብር ምስጋና ይግባው ።

**ኢትዮጵያ ለዘላለም በሕዝቦችዋ አንድነት ተክብራ ትኖራለች ።**

**ፍሬዋ ፤ መክሯ ፤ ዕምቅ ሃብቷና የጋራ መገለጫ ባሕሷ የሕዝቦቿ የጋራ መገለጫዎች እንደሆኑ ለዘላለም ይኖራል ።**

**የድህነት መጋረጃና ደንቀራ በሰላም አብሮ የመኖር በረከተ ፀጋ መቀመቅ ይገባል ።**

ተዘራ አሰጉ  
ከምድረ እንግሊዝ